

खाजगी विद्यापीठांच्या शैक्षणिक व प्रशासकीय कामकाजाचे निरीक्षण करण्यासाठी समितीला मुदतवाढ देणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: संकीर्ण-२०२४/ई-९३३५२९/विशि-४
हुतात्मा राजगुरु चौक, मादाम कामा मार्ग
मंत्रालय, मुंबई : ४०००३२.
दिनांक : ३१ जानेवारी, २०२५.

वाचा :- १) शासन निर्णय क्रमांक संकीर्ण-२०२४/प्र.क्र.७०/विशि-४, दिनांक १९ जुलै, २०२४.
२) शासन निर्णय क्रमांक संकीर्ण-२०२४/प्र.क्र.७०/विशि-४, दिनांक १६ सप्टेंबर, २०२४.

प्रस्तावना:-

राज्यात खाजगी विद्यापीठांच्या शैक्षणिक व प्रशासकीय कामकाजाचे निरीक्षण करण्यासाठी दिनांक १९ जुलै, २०२४ रोजीच्या शासन निर्णयान्वये समिती गठीत करण्यात आली आहे. सदर समितीने खाजगी विद्यापीठांस प्रत्यक्ष भेट देऊन व विद्यापीठांचे पदाधिकारी यांचेसमवेत बैठक घेऊन प्रशासकीय, शैक्षणिक, वित्तीय कामकाजाच्या अनुषंगाने चर्चा केली असून समितीस आवश्यकता भासल्यास समिती पुनःश्च भेट देऊन चर्चा करणे व तद्नंतर अहवाल तयार करणे यासाठी कालावधी लागणार असल्याने समितीस तीन महिने मुदतवाढ देण्यात आली होती. परंतु महाराष्ट्र विधानसभेच्या ऑक्टोबर-नोव्हेंबर या कालावधीत झालेल्या सार्वत्रिक निवडणूका आणि त्यानुषंगाने असलेली आदर्श आचारसंहिता या कारणाने समितीच्या कामकाजामध्ये असलेल्या मर्यादा इत्यादी बाबींचा विचार करता समितीस कामकाज पूर्ण करण्यासाठी किमान ६ महिन्यांची मुदतवाढ देण्याची विनंती अध्यक्ष, खाजगी विद्यापीठांच्या शैक्षणिक व प्रशासकीय कामकाजाचे निरीक्षण समिती यांनी केली आहे. सदर समितीस मुदतवाढ देण्याची बाब शासनाच्या विचाराधीन होती.

शासन निर्णय :-

राज्यात खाजगी विद्यापीठांच्या शैक्षणिक व प्रशासकीय कामकाजाचे निरीक्षण करण्यासाठी दिनांक १९ जुलै, २०२४ रोजीच्या शासन निर्णयान्वये समिती गठीत करण्यात आलेली आहे. सदर समितीस दिनांक १६ सप्टेंबर, २०२४ रोजीच्या शासन निर्णयान्वये तीन महिन्यांची मुदतवाढ देण्यात आली होती.

सदर मुदत दिनांक १८ डिसेंबर, २०२४ रोजी संपुष्टात आली आहे. आता समितीच्या अध्यक्षांच्या विनंतीस अनुसरून शासनास अंतिम अहवाल सादर करण्यास समितीला दिनांक १९ डिसेंबर, २०२४ ते १८ जून, २०२५ पर्यंत मुदतवाढ देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०१३११२१७१६३७०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रताप. पां. लुबाळ)
उप सचिव, महाराष्ट्र शासन.

प्रति,

१. मा.मंत्री, उच्च व तंत्र शिक्षण यांचे खाजगी सचिव, मंत्रालय, मुंबई.

२. मा.राज्यमंत्री, उच्च व तंत्र शिक्षण यांचे खाजगी सचिव, मंत्रालय, मुंबई
३. अपर मुख्य सचिव, उच्च व तंत्र शिक्षण, मंत्रालय, मुंबई.
४. अॅड सचिन श्रीकांत पटवर्धन, अध्यक्ष, खाजगी विद्यापीठांच्या शैक्षणिक व प्रशासकीय कामकाजाचे निरीक्षण समिती.
५. संचालक, तंत्र शिक्षण, महाराष्ट्र राज्य, मुंबई.
६. संचालक, उच्च शिक्षण, महाराष्ट्र राज्य पुणे.
७. महालेखापाल, (लेखा व परिक्षा-१)/(लेखा व अनुज्ञेयता), मुंबई.
८. संचालक, लेखा व कोषागारे, मुंबई.
९. उप सचिव (विशि), उच्च व तंत्र शिक्षण विभाग, मंत्रालय, मुंबई.
१०. अवर सचिव (अर्थसंकल्प शाखा), उच्च व तंत्र शिक्षण विभाग, मंत्रालय, मुंबई.
११. कक्ष अधिकारी (रोखशाखा), उच्च व तंत्र शिक्षण विभाग, मंत्रालय, मुंबई.
१२. निवडनस्ती (विशि-४).